



मोदी सरकार एचएएल से खरीदेगी 97 नए फाइटर जेट

- वायुसेना को सितंबर में मिल सकते हैं 2 तेजस मार्क-1ए

नई दिल्ली (एजेंसी)। रक्षा सचिव आरके सिंह ने शनिवार को कहा कि हिंदुस्तान एयरोनॉटिक्स लिमिटेड सितंबर में भारतीय वायुसेना को दो तेजस मार्क-1ए लड़ाकू विमान सौंप सकता है। इन विमानों में वेपंस इटीग्रेसन यानी हथियारों को जोड़ा भी किया गया है। इसके अलावा सिंह ने बताया, सरकार एचएएल के साथ 97 और तेजस खरीदने का नया करार करने जा रही है, जिसकी अनुमानित कीमत करीब 67,000



करोड़ रुपए होगी। फिलहाल 38 तेजस वायुसेना में शामिल हैं। इससे पहले न्युज एजेंसी ने रक्षा सूत्रों के हवाले से बताया था कि केंद्र सरकार ने 19 अगस्त को भारतीय वायुसेना के लिए 97 एलसीए मार्क 1ए फाइटर जेट खरीदने के लिए 62 हजार करोड़ के प्रोजेक्ट को मंजूरी दी। दरअसल, फरवरी 2021 में सरकार ने एचएएल के साथ 83 तेजस मार्क-1ए खरीदने के लिए 48,000 करोड़ का करार किया था, लेकिन एक अमेरिकी इंजन की डिलीवरी में देरी की वजह से अभी तक एक भी एयरक्राफ्ट नहीं सौंप पाया। हालांकि, अब उम्मीद है कि 2028 तक सभी एयरक्राफ्ट्स वायुसेना को सौंप देगा। एलसीए मार्क 1ए, तेजस एयरक्राफ्ट का एडवांस वर्जन है। इसमें अपग्रेडेड एवियोनिक्स और रडार सिस्टम लगे हैं। एलसीए मार्क-1ए के 65 फीसदी से ज्यादा उपकरण भारत में बने हैं। तेजस को भी हाल ने डेवलप किया है। यह सिंगल इंजन वाला हल्का लड़ाकू विमान है।

आवारा कुत्तों ने मुझे दुनियाभर में किया फेमस

- जस्टिस विक्रम नाथ बोले-उनकी भी दुआएं मिल रही

नई दिल्ली (एजेंसी)। सुप्रीम कोर्ट के जस्टिस विक्रम नाथ ने शनिवार को कहा- मैं लंबे समय से कानून जगत में अपने छोटे-मोटे कामों के लिए जाना जाता था। मैं आवारा कुत्तों का आभारी हूं, जिन्होंने मुझे न केवल देश में बल्कि दुनियाभर में फेमस कर दिया। केरल के तिरुवनंतपुरम में नेशनल लीगल सर्विस



अर्थोरीटी की तरफ से आयोजित मानव-वन्यजीव संघर्ष पर एक क्षेत्रीय सम्मेलन में बोलते हुए जस्टिस नाथ ने कहा कि वह भारत के चीफ जस्टिस बीआर गवई को भी शुक्रिया अदा करना चाहते हैं जिन्होंने यह कেস उन्हें सौंपा। दरअसल, 22 अगस्त को जस्टिस विक्रम नाथ, जस्टिस संदीप मेहता और जस्टिस एनवी अंजारिया की स्पेशल बेंच ने आवारा कुत्तों से जुड़े मामले में फैसला सुनाया था। कोर्ट ने कहा था कि जिन कुत्तों को पकड़ा जाता है, उनकी नसबंदी और टीकाकरण कर जहां से उठाया है, वहीं वापस छोड़ दिया जाए। ये आदेश दिल्ली समेत पूरे देश में लागू होगा। जस्टिस विक्रम नाथ ने कहा- इसके लिए नेशनल लेवल पर पॉलिसी बननी चाहिए। हमने सभी राज्यों और केंद्र शासित प्रदेशों को पक्षकार बनाया है। देश के बाकी हाईकोर्ट में जहां भी मामले लंबित हैं, उन्हें सुप्रीम कोर्ट ट्रांसफर किया जाए।

प्राइवेट अस्पतालों में नहीं हो रहा गरीबों का फ्री इलाज !

नई दिल्ली (एजेंसी)। सुप्रीम कोर्ट ने उस याचिका पर सुनवाई के लिए सहमति दी है, जिसमें सरकारी जमीन पर बने या सरकारी रियायतों के आधार पर बने निजी अस्पतालों में आर्थिक रूप से कमजोर वर्ग और गरीबी रेखा से नीचे के लोगों को फ्री इलाज का मामला उठाया गया है। सुप्रीम कोर्ट के चीफ जस्टिस बीआर गवई की अगुआई वाली बेंच ने 29 अगस्त को इस मामले में दाखिल जनहित याचिका पर सुनवाई के दौरान केंद्र सरकार, केंद्र शासित प्रदेशों और सभी राज्यों को नोटिस जारी किया है। यह याचिका मैगसेसे पुरस्कार विजेता और इंटरनेशनल स्तर पर प्रसिद्ध एक्टिविस्ट संदीप पांडेय ने दाखिल की है। याचिका में यह मुद्दा उठाया गया है कि ऐसे निजी है अस्पतालों को सार्वजनिक जमीन

केंद्र-राज्यों को सुप्रीम कोर्ट ने थमाया नोटिस,मांगा जवाब



रियायती दरों पर इस शर्त पर दी गई थी कि वे गरीब श्रेणी के रोगियों को फ्री इलाज की सुविधा देंगे, लेकिन उन्होंने शर्तों का पालन नहीं किया। पीआईएल में कहा गया है कि राज्यों में लगातार ऑडिट रिपोर्ट, अदालत-निगरानी वाली जांचें और सरकारी अधिसूचनाएं यह दर्शाती रही हैं कि अस्पताल निर्धारित फ्री इलाज प्रतिशत (आमतौर पर 10 फीसदी इन पेशेंट बेड और 25 फीसदी आउट पेशेंट परामर्श) का पालन करने में लगातार असफल रहे हैं। यह सवाल उठाया गया है कि दिल्ली में कई अस्पतालों को शर्त थी कि वे अपने एक-तिहाई बिस्तर फ्री इलाज के लिए आरक्षित रखें।

कमरे में पत्नी का, पेड़ पर पति का शव मिला

मृतक के पिता ने कहा- बेटे ने बहू का गला दबाया, फिर बाहर जाकर आत्महत्या कर ली

दमोह (नम्र)। दमोह जिले के आंजनी की टपरिया गांव में शनिवार रात करीब 3 बजे दंपती में हुए विवाद के बाद पत्नी कमरे में मृत मिली और पति का शव घर के पास पेड़ पर फांसी के फंदे पर मिला। आशंका जताई जा रही है कि पत्नी की हत्या के बाद पति ने आत्महत्या कर ली। बटियागढ़ थाना पुलिस के मुताबिक, 30 वर्षीय मृतक विजय लोधे के पिता देव सिंह लोधे ने बताया- शनिवार रात मैं, पत्नी, बेटा और बहू चारों ने खाना खाया। मैं और मेरी पत्नी अपने कमरे में सोने चले गए। बाजू के घर में बेटा और बहू चंदा चले गए। रात करीब 3 बजे बहू के चिल्लाने की आवाज

सुनकर मैं उठा। दोनों को आवाज लगाई। घर की छज्जा पर जाकर देखा तो बेटा बहू का गला दबा रहा था। मैंने बेटे को चिल्लाया, लेकिन वह नहीं माना। जैसे-तैसे मैं दरवाजा तोड़कर घर में घुसा। बहू मृत अवस्था में पड़ी थी। बेटा वहां से भागने लगा। मैंने उसे पकड़ा तो उसने कहा कि मुझे मरना है। इसी बीच मैंने अपनी पत्नी से पड़ोसी को बुलाने के लिए कहा। जब तक मेरा पड़ोसी आया, मेरा बेटा मुझे धक्का देकर भाग निकला। मैं और मेरा पड़ोसी टॉच लेकर घर के पीछे गए तो वहां मेरा बेटा विजय पेड़ पर फांसी के फंदे से लटक मिला। उसकी भी मौत हो गई।



गणेशोत्सव पर सुंदरकांड

भोपाल । नीलबढ़ स्थित सिद्धिविनायक-तिरुपति कालोनी में गणेशोत्सव के चौथे दिन शनिवार को सुंदरकांड का आयोजन किया गया। जिसमें सभी कालोनीवासियों ने श्रीगणेश वंदना के बाद सुंदरकांड का आयोजन किया। जिसमें सभी रहवासियों ने धर्मलाभ प्राप्त कर प्रसाद ग्रहण किया।

मनोज जरांगे का भूख हड़ताल और ज्यादा तेज करने का ऐलान

- मराठा आरक्षण आंदोलनकारी ने कहा-पानी भी नहीं पिएंगे

मुंबई (एजेंसी)। मराठा आरक्षण के लिए मनोज जरांगे पाटिल ने आक्रामक रुख अपनाया है। वह ओबीसी कोटे से मराठा आरक्षण दिए जाने की मांग पर अड़े हैं। इसके लिए मराठों ने मुंबई के आजाद मैदान में एल्यार का आह्वान किया है। आज मनोज जरांगे पाटिल एस लड़ाई का नेतृत्व कर रहे हैं और अब और भी आक्रामक हो गए हैं। गुरुवार से भूख हड़ताल शुरू हो गई है। रविवार को भूख हड़ताल का तीसरा दिन है। आज उन्होंने चेतावनी दी है कि अगर मांगें नहीं मानी गईं तो भूख हड़ताल और भी कड़ा कर दिया जाएगा। जरांगे ने कहा है कि वह कल से पानी भी ग्रहण नहीं करेंगे। मराठा आंदोलनकारी मनोज जरांगे ने कहा कि कल यानी सोमवार से भूख हड़ताल और भी कड़ा कर दिया जाएगा। कल और आज मैंने पानी पिया, लेकिन सोमवार से मैं पानी नहीं लूंगा। मैं पानी पीना बंद कर दूंगा। सरकार सुन नहीं रही है। इसलिए मैं भूख हड़ताल और भी कड़ा करूंगा। इसके साथ ही उन्होंने मराठों से अपील करते हुए कहा कि मराठा युवा ऐसा कदम न उठाएं जिससे उनका सिर झुक जाए। सभी को शांत रहना चाहिए। उन्हें कोई भी अन्याय या अत्याचार करने दें। जरांगे ने सरकार को अल्टीमेटम दिया है कि वह बिना आरक्षण लिए मुंबई नहीं छोड़ेंगे। जरांगे ने यह भी कहा कि अगर किसी को रेनकोट या छत्रा चाहिए, तो एक भी रुपया न दें। कुछ लोगों ने व्यवसाय शुरू कर दिया है। वे समाज के नाम पर कमाई कर रहे हैं। रेनकोट बांटने के नाम पर पैसा जमा न करें। मैं यह आखिरी बार कह रहा हूं। महाराष्ट्र में मराठा किसी को पैसा नहीं देना चाहते। केवल गरीबों की सेवा करना चाहते हैं।



इंदौर आ रही फ्लाइट लौटी नई दिल्ली में सेफ लैंडिंग

- एयरलाइन बोली-पायलट को इंजन में फायर इंडीकेशन मिला था; 90 यात्री सवार थे

नई दिल्ली (एजेंसी)। दिल्ली से इंदौर पर जा रही एअर इंडिया की फ्लाइट एआई 2913 (ए-320 निगो विमान) को दिल्ली लौटा लिया गया। पायलट को दाहिने इंजन में आग लगने की सूचना मिली थी। एअर इंडिया ने कहा- रविवार सुबह 6.15 बजे 90 यात्रियों के साथ प्लेन ने उड़ान भरी थी। करीब आधे घंटे बाद इंजन में फायर इंडिकेशन मिला। स्टैंडर्ड प्रोसेस के तहत पायलट ने इंजन बंद किया। बाद में प्लेन की एयरपोर्ट पर सेफ लैंडिंग हुई। एयरलाइन ने कहा कि प्लेन का ग्राउंड इंस्पेक्शन कराया जाएगा। नागरिक उड्डयन महानिदेशलय को भी घटना की जानकारी दी गई है। 29 अगस्त को भी दिल्ली से श्रीनगर आ रही स्प्राइजेट की फ्लाइट की इमरजेंसी लैंडिंग हुई थी। अधिकारियों ने बताया था कि फ्लाइट एआई 385 में



प्रेशराइजेशन की समस्या के कारण दोपहर 3.27 बजे श्रीनगर एयरपोर्ट पर सुरक्षित उतारा गया था। एयर इंडिया ने एक बयान में कहा कि कॉकपिट कू को उड़ान भरने के तुरंत बाद दाहिने इंजन में आग लगने का संकेत देखा। मानक सुरक्षा प्रक्रियाओं का पालन करते हुए, चालक दल ने प्रभावित इंजन को बंद कर दिया और विमान को वापस दिल्ली ले गया। एयरलाइन ने पुष्टि की कि सभी यात्री और चालक दल के सदस्य सुरक्षित हैं। टाटा समूह की स्वामित्व वाली एयरलाइन ने

कहा, 31 अगस्त को दिल्ली से इंदौर के लिए उड़ान भरने वाली एआई 2913, उड़ान भरने के तुरंत बाद दिल्ली लौट आई, क्योंकि कॉकपिट कू को दाहिने इंजन में आग लगने का संकेत मिला। मानक प्रक्रिया का पालन करते हुए, कॉकपिट कू ने इंजन बंद करने का फैसला किया और दिल्ली लौट आए, जहां विमान सुरक्षित रूप से उतरा। विमान को चेकिंग के लिए रोक दिया गया है, जबकि यात्रियों को इंदौर पहुंचाने के लिए दूसरे विमान की व्यवस्था की गई है।

पटना में ‘गांधी से अंबेडकर’ थीम पर निकलेगी यात्रा

- राहुल गांधी की वोटर अधिकार यात्रा का जारी हुआ रूट मैप

पटना (एजेंसी)। कांग्रेस नेता राहुल गांधी की ‘वोटर अधिकार यात्रा’ रविवार की देश सभा पटना पहुंच गई है। इसके अगले दिन यानी सोमवार 1 सितंबर को राहुल गांधी की वोटर अधिकार यात्रा पटना में पैदल मार्च के रूप में निकाली जाएगी। यह पैदल यात्रा गांधी से अंबेडकर थीम पर निकाली जाएगी। कार्यक्रम का शुभारंभ गांधी मैदान से होगा और समापन बाबा साहेब भीमराव अंबेडकर पार्क में किया जाएगा। कांग्रेस पार्टी को ओर से सोमवार को होने वाले मार्च का पूरा शेड्यूल जारी कर दिया गया है। इसके मुताबिक- राहुल गांधी, तेजस्वी यादव सहित महागठबंधन के नेता सुबह पटना के ऐतिहासिक गांधी मैदान में जुटेंगे। यहां 10.50 बजे 11.05 बजे तक महात्मा गांधी को श्रद्धांजलि दी जाएगी। इसके बाद सुबह 11.15 बजे यहां से पैदल मार्च के रूप में वोटर अधिकार यात्रा का शुरुआत होगी, जो अंबेडकर पार्क तक जाएगी। गांधी मैदान से शुरू होकर वोटर यात्रा का मार्च दोपहर 12.30 बजे अंबेडकर पार्क पहुंचेगा। यहां राहुल गांधी- तेजस्वी यादव, मुकेश सहनी, दीपांकर भट्टाचार्य सहित महागठबंधन के नेता बाबा साहेब अंबेडकर को श्रद्धांजलि देंगे। दोपहर 12.40 से 2.30 बजे के बीच राहुल गांधी एक जनसभा को भी संबोधित करेंगे।



लखनऊ में पटाखा फैक्ट्री में ब्लास्ट, बिल्डिंग उड़ी

फैक्ट्री मालिक-पत्नी समेत 4 की मौत, पड़ोसियों के घर टूटे

लखनऊ (एजेंसी)। लखनऊ में पटाखा फैक्ट्री में रविवार सुबह धमाका हो गया। हदसे में फैक्ट्री मालिक और उसकी पत्नी समेत 4 की मौत हो गई है। मृतकों की संख्या बढ़ सकती है। क्योंकि, धमाके के बाद पूरी बिल्डिंग जमींदोज हो गई। बताया जा रहा है कि कई लोग मलबे के नीचे दबे हैं। डीएम-कमिश्नर मौके पर पहुंच गए हैं। पुलिस टीम में मलबे में दबे लोगों का रेस्क्यू कर रही हैं। धमाका इतना भीषण था कि आसपास के 2-3 मकान भी टूट गए। इससे करीब 10 लोग घायल हुए हैं। मौके पर अफरा-तफरी का माहौल है। पुलिस के पहुंचने से पहले ही घायलों को स्थानीय लोग अस्पताल ले गए। बाराबंकी से भी फायर ब्रिगेड की टीमें पहुंच गई हैं। हार्दसा जिला मुख्यालय से 20 किमी दूर गुडवा थाना क्षेत्र के बेहटा में हुआ है।



राज्यपाल श्री पटेल ने किया राजभवन में
हो रहे पुनर्निर्माण कार्यों का निरीक्षण

भोपाल (नप्र)। राज्यपाल श्री मंगुभाई पटेल ने राजभवन में हो रहे पुनर्निर्माण कार्यों की प्रगति की जानकारी ली। राज्यपाल श्री पटेल ने रविवार को राजभवन के गेट क्रमांक एक और मंदिर पुनर्निर्माण के प्रगतिरत कार्यों का मुआयना किया। इस अवसर पर राज्यपाल के प्रमुख सचिव डॉ. नवनीत मोहन कोठारी, अपर सचिव श्री उमाशंकर भार्गव भी मौजूद थे।

राज्यपाल श्री मंगुभाई पटेल प्रातः राजभवन परिसर में निर्माणधीन मंदिर पहुंचे। निर्माण एजेंसी के अधिकारियों के साथ चर्चा की और निर्माण कार्य की प्रगति के संबंध में जानकारी ली। उन्होंने अधिकारियों को कार्य समय-सीमा में पूरा करने और

स्वदेशी ही समृद्धि का
आधार है : राज्यमंत्री
श्रीमती गौर

स्वदेशी सुरक्षा एवं स्वावलंबन अभियान के
समापन कार्यक्रम में शामिल हुईं

भोपाल (नप्र)। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने कहा कि स्वदेशी से स्वावलंबन और स्वावलंबन से सशक्त भारत बनता है। यह बात रविवार को भोपाल स्थित राष्ट्रीय तकनीकी शिक्षण प्रशिक्षण एवं अनुसंधान संस्थान में आयोजित दो दिवसीय स्वदेशी सुरक्षा एवं स्वावलंबन अभियान के अखिल भारतीय महिला प्रशिक्षण के समापन कार्यक्रम में कहीं।



राज्यमंत्री श्रीमती गौर ने कहा कि आत्मनिर्भर भारत को गढ़ने में महिलाओं की सहभागिता देश के उज्जवल भविष्य का प्रमाण है। उन्होंने कहा कि हमारे देश में स्वतंत्रता संग्राम से लेकर आज तक महिलाओं ने हमेशा निर्णायक भूमिका निभाई है।

राज्यमंत्री श्रीमती गौर ने देश के विभिन्न राज्यों से आयी 124 प्रतिभागी महिलाओं को संबोधित करते हुए स्वदेशी विचारधारा, आत्मनिर्भर भारत के संकल्प और महिला सशक्तिकरण पर अपने विचार साझा किए। उन्होंने कहा कि स्वदेशी मूल्यों पर आधारित यह अभियान न केवल महिला शक्ति को आत्मनिर्भर बनाने की दिशा में महत्वपूर्ण है, बल्कि राष्ट्र निर्माण में हमारी सक्रिय भूमिका को भी सुदृढ़ करता है। हर घर में स्वदेशी का आह्वान आज की सबसे बड़ी आवश्यकता है।

इस अवसर पर राष्ट्रीय संगठक स्वदेशी जागरण मंच श्री कश्मीरी लाल जी, अखिल भारतीय महिला प्रमुख स्वदेशी जागरण मंच श्रीमती अर्चना मीना, निदेशक एन. आई. टी. टी. आर, भोपाल प्रो. चंद्र चारु त्रिपाठी, डॉ. प्रतिभा चतुर्वेदी, डॉ. रश्मि विजय सहित कई पदाधिकारी एवं गणमान्य नागरिक उपस्थित थे।

एम्बुलेंस नहीं आई, स्वास्थ्य केंद्र बंद मिला...सड़क पर डिलीवरी
विदिशा में परिजन बोले- मां, बच्ची को लोडिंग से अस्पताल पहुंचाना पड़ा ; 4 कर्मचारियों को नोटिस



विदिशा (नप्र)। विदिशा जिले के शमशाबाद में शनिवार को एक महिला ने सड़क पर बच्ची को जन्म दिया। परिजन का आरोप है कि कई बार फोन करने पर एंबुलेंस नहीं आई। मजबूरी में वे महिला को बाइक पर बैठकर प्राथमिक स्वास्थ्य केंद्र तक पहुंचे। यहाँ ताला लगा था।

परिजन महिला को लेकर सामुदायिक स्वास्थ्य केंद्र के लिए निकले लेकिन रास्ते में ही प्रसव हो गया। ये देखकर स्थानीय लोग मदद के लिए आगे आए। मां और नवजात को लोडिंग वाहन से अस्पताल पहुंचाया गया। शमशाबाद में गेंदा वरी गांव की रहने

परिजन बोले- एम्बुलेंस को कॉल किया था

ममता के पति शैतान सिंह ने कहा- हमने कई बार एम्बुलेंस को कॉल किए। हर बार कहा गया कि एम्बुलेंस आ रही है लेकिन वे नहीं पहुंचे। उन्होंने कहा- यदि बरखेड़ा जागीर में प्राथमिक स्वास्थ्य केंद्र खुला होता, तो ऐसी स्थिति नहीं बनती।शमशाबाद स्वास्थ्य केंद्र के स्टाफ के मुताबिक, मां और नवजात दोनों स्वस्थ हैं। उनकी उचित देखभाल की जा रही है।

राजधाम



गुणवत्ता पर विशेष बल देने के लिए कहा। राज्यपाल को बताया गया कि मंदिर सुदृढ़ीकरण कार्य के तहत कुल 27 सौ वर्गफुट का मंदिर हॉल, 1120 वर्गफुट की भोजन शाला और भंडारा कक्ष एवं

भाजपा ने निकाली राहुल के पुतले की अर्थी
सीएम बोले- परेशानी है तो नाना-नानी के पास जाएं ; बिहार में पीएम को कहे गए थे अपशब्द

भोपाल (नप्र)। बिहार के दरभंगा में कांग्रेस की सभा के बीच प्रधानमंत्री नरेंद्र मोदी को गाली दिए जाने के विरोध में रविवार को भोपाल में भाजपा महिला मोर्चा की कार्यकर्ताओं ने प्रदर्शन किया। इस दौरान उन्होंने कांग्रेस नेता राहुल गांधी के पुतले की अर्थी निकाली।

प्रदर्शन के लिए भाजपा महिला मोर्चा की बड़ी संख्या में कार्यकर्ता भोपाल के रेड क्रॉस चौराहे पर इकट्ठी हुईं और नारेबाजी करते हुए

कांग्रेस कार्यालय की ओर बढ़ने लगीं। हालांकि, पुलिस ने उन्हें सिद्धांता हॉस्पिटल के सामने बैरिकेडिंग लगाकर रोक दिया।

उधर, मुख्यमंत्री डॉ. मोहन यादव ने कहा- यह दुर्भाग्यपूर्ण है कि राहुल गांधी देश के प्रधानमंत्री नरेंद्र मोदी की मां के लिए गलत बयान दे रहे हैं। इतनी ही परेशानी है तो उन्हें अपने नाना-नानी के पास चले जाना चाहिए। इस जगत में रहने का उन्हें कोई हक नहीं है।



भोपाल (नप्र)। मध्य प्रदेश के पूर्व मुख्यमंत्री और वर्तमान केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान अपने अलग अंदाज के लिए जाने जाते हैं। वे लोगों के बीच हमेशा एक नई ऊर्जा के साथ दिखाई देते हैं। जब शिवराज अपने संसदीय क्षेत्र विदिशा पहुंचे तो उन्होंने 2 किमी तक साइकिल चलाई। शिवराज की एनर्जी देख हर कोई हैरान रह गया। उन्होंने भारत को स्वस्थ



बीएमओ बोलीं- जांच के बाद
कार्रवाई करेंगे

ब्लॉक मेडिकल ऑफिसर नीतू राय ने कहा- मामले में स्टाफ नर्स प्रीति गुनकर, लक्ष्मी चौकसे, फार्मासिस्ट मुकेश और डॉ. विनय ठाकुर को शो-कांज नोटिस दिया है। जांच रिपोर्ट के आधार पर आगे की कार्रवाई की जाएगी।राय ने कहा- ममता के परिजन ने बरखेड़ा जागीर के प्राथमिक स्वास्थ्य केंद्र जाने की बात कही है। वहां की स्टाफ नर्स लक्ष्मी चौकसे ने बताया कि वह रात 10:30 बजे तक केंद्र पर मौजूद थीं, उस दौरान कोई भी नहीं आया।रात के समय पीएससी के मुख्य गेट पर ताला रहता है, लेकिन साइड का छोटा गेट खुला रहता है। आशा कार्यकर्ता ने जब एम्बुलेंस बुलाने की बात कही तो ममता के परिजन ने इनकार कर दिया। उन्होंने कहा कि एम्बुलेंस अक्सर देर से आती है, इसलिए वे बाइक से ही शमशाबाद जा रहे थे।

स्वास्थ्य केंद्र में चार
लोगों का स्टाफ

बीएमओ नीतू राय ने बताया- बरखेड़ा जागीर के प्राथमिक स्वास्थ्य केंद्र में चार लोगों का स्टाफ तैनात है, जिनकी 24 घंटे की ड्यूटी निर्धारित है। सुबह से दोपहर 2 बजे तक और शाम को 1 घंटे के लिए ओपीडी खुलती है। बाकी समय स्टाफ अपने घर पर मौजूद रहता है। किसी भी इमरजेंसी केस की स्थिति में स्टाफ तुरंत पीएससी पहुंच जाता है।स्टाफ नर्स प्रीति गुनकर के पिता को हार्ट अटैक आने के कारण वह पिछले तीन दिन से अकवाफ है। ऐसे में डिलीवरी केस एपनएम प्रेमा विशिष्ट केंद्र मदद से कराए जा रहा है।पीएससी पर करीब 50 हजार जनसंख्या का भार है। इस महीने बरखेड़ा जागीर पीएससी में अब तक लगभग 7 डिलीवरी हो चुकी हैं।

राज्यपाल पटेल ने सुनी
कार्यक्रम मन की बात

राज्यपाल मंगुभाई पटेल ने प्रधानमंत्री श्री नरेन्द्र मोदी के कार्यक्रम मन की बात को राजभवन में सुना। कार्यक्रम के सीधे प्रसारण की व्यवस्था राजभवन के सांदिपनि ऑडिटोरियम में की गई थी। कार्यक्रम का लाइव प्रसारण ऑडिटोरियम की विशाल स्क्रीन पर किया गया।

रविवार को आयोजित इस कार्यक्रम में राज्यपाल के प्रमुख सचिव डॉ. नवनीत मोहन कोठारी भी मौजूद थे। कार्यक्रम में अपर सचिव श्री उमाशंकर भार्गव, जनजातीय प्रकोष्ठ की सचिव श्रीमती जमुना भिड़े सहित राजभवन के अधिकारी, कर्मचारी उपस्थित थे।



दोनों तरफ दौड़ लगाते गार्ड और बीच में शिवराज
एनर्जी से लबरेज ‘मामा’ ने चलाई साइकिल, दे दिया ये बड़ा संदेश



बनाने का संदेश दिया।

दरअसल, शिवराज सिंह चौहान कल अपने संसदीय क्षेत्र विदिशा दौर पर थे। वे पूरे अलग-अलग कार्यक्रमों में पहुंचे। और पूरे दिन ऊर्जा और उत्साह से लबरेज नजर आए। विदिशा में खेल महोत्सव के अंतर्गत आयोजित खेल दिवस कार्यक्रम के मंच पर जब शिवराज सिंह चौहान पहुंचे तो युवाओं का जोश देखने लायक था।

मंत्री श्री सारंग के नेतृत्व में निकली 5 किमी
लंबी फिट इंडिया साइकिल रैली
वॉटर स्पोर्ट्स शो में खिलाड़ियों ने बड़े तालाब में दिखाये करतब

भोपाल (नप्र)। राष्ट्रीय खेल दिवस के अंतर्गत आयोजित तीन दिवसीय खेल महोत्सव का समापन रविवार को राजधानी भोपाल में फिट इंडिया साइकिल रैली और वॉटर स्पोर्ट्स शो के साथ हुआ। साइकिल रैली का नेतृत्व सहकारिता, खेल एवं युवा कल्याण मंत्री श्री विश्वास कैलाश सारंग ने किया। खेल एवं युवा कल्याण विभाग तथा भारतीय खेल प्रधिकरण भोपाल शाखा के संयुक्त तत्वावधान में आयोजित साइकिल रैली का शुभारंभ वीआईपी रोड स्थित राजाभोज प्रतिमा से हुआ, जिसमें हजारों की संख्या में साइकिलिस्टों ने उत्साहपूर्वक भाग लिया। रैली वीआईपी रोड होते हुए लेक व्यू स्थित वॉटर स्पोर्ट्स अकादमी तक पहुंची। पूरे मार्ग में फिटनेस, पर्यावरण संरक्षण और अनुशासन का संदेश जन-जन तक पहुंचाया गया।

खेल एवं युवा कल्याण मंत्री श्री सारंग ने कहा कि प्रधानमंत्री श्री नरेन्द्र मोदी ने पूरे देश को फिट इंडिया मूवमेंट का आह्वान किया था और उनका मंत्र है 'फिट इंडिया से ही हिट इंडिया होगा'। 'संडे ऑन साइकिल' कार्यक्रम ने उसी संदेश को आगे बढ़ाया है। उन्होंने कहा कि तीन दिवसीय इस खेल महोत्सव के दौरान पूरा प्रदेश खेलमय हो गया और राजधानी भोपाल ने इस आयोजन के माध्यम से पूरे देश को स्वस्थ जीवनशैली का संदेश दिया है। मंत्री श्री सारंग ने साइकिल राइडर एसोसिएशन को

उमा भारती ने साफ-साफ जता दिया अपना इरादा
मैं चुनाव लड़ने को तैयार हूं

भोपाल (नप्र)। राजनीति एक मंच है और योगदान मेरी क्षमता है, कोई भी व्यक्ति योगदान करने की अंतिम आयु तय नहीं कर सकता ... यह कहना है वरिष्ठ भाजपा नेता और पूर्व केंद्रीय मंत्री उमा भारती का। उन्होंने शनिवार को कहा कि कोई भी राजनीतिक दल सेवानिवृत्ति की आयु निर्धारित कर सकता है, लेकिन कोई भी व्यक्ति योगदान करने की क्षमता की अंतिम आयु निर्धारित नहीं कर सकता है। समाचार एजेंसी के साथ एक विशेष साक्षात्कार में, उमा भारती ने कहा कि वह अगला चुनाव लड़ेंगी जब उन्हें लगेगा कि वह तैयार हैं क्योंकि उनके पास लोगों की शक्ति है।



राजनीति में उम्र पर सवाल

उमा भारती से उनकी पिछली टिप्पणी के बारे में पूछा गया था कि राजनीति में सेवानिवृत्ति की कोई उम्र नहीं होती है। भारती ने कहा, कोई भी संगठन, राजनीतिक दल, संस्था सेवानिवृत्ति की आयु तय कर सकती है, लेकिन योगदान की नहीं। योगदान की कोई उम्र नहीं होती। जब उनसे पूछा गया कि क्या इसका मतलब है कि वह अनिश्चित काल तक राजनीति में बने रहने का इरादा रखती हैं, तो भारती ने स्पष्ट किया, राजनीति एक मंच है और योगदान मेरी क्षमता है, भगवान ने मुझे यह दिया है और यह मेरे अंतिम समय तक मेरे साथ रहेगा।

चुनाव लड़ने के लिए कहा ‘हां’

यह पूछे जाने पर कि क्या वह अगला चुनाव लड़ेंगी, मध्य प्रदेश की पूर्व मुख्यमंत्री ने कहा, 'हां... मैं चुनाव तब लड़ूंगी जब मुझे लगेगा कि मैं तैयार हूं... मेरे पास लोगों की शक्ति है...' उन्होंने आगे कहा, '65 साल की उम्र में, पीएम मोदी ने अपना लोकसभा चुनाव लड़ा। मैं अगले साल 65 साल की हो जाऊंगी। अगर मैं अभी कोशिश करती हूं, तो मुझे कुछ बाधाएं आएंगी...'।



इससे पहले केन्द्रीय मंत्री और मध्य प्रदेश के पूर्व मुख्यमंत्री शिवराज सिंह चौहान ने गुरुवार को सोशल मीडिया प्लेटफॉर्म 'एक्स' पर पोस्ट कर कहा था कि स्वदेशी ही भारत की असली शक्ति है। अगर हमें आगे बढ़ना है, तो हमें स्वदेशी को अपनाना होगा। स्वदेशी सिर्फ वस्त्र या वस्तु नहीं, यह आत्मनिर्भरता का मंत्र है। यह हमारे किसानों की मेहनत का सम्मान है, हमारे कारीगरों के हुनर की पहचान है और हमारे उद्योग व युवाओं की ताकत है।

प्रतिबद्धताओं के प्रति ईमानदार

उन्होंने लोगों और जिम्मेदारियों के प्रति अपनी प्रतिबद्धता को समझाते हुए कहा, मेरी एक कमजोरी है कि मैं अपनी प्रतिबद्धताओं के प्रति बहुत ईमानदारी से समर्पित हूं। अगर मुझे संसदीय सीट के लिए चुनाव लड़ना है तो मुझे अपना सारा समय और ईमानदारी वहां के लोगों को समर्पित करनी पड़ेगी। अगर किसी को कोई कठिनाई होती है, तो मुझे उसके बारे में दोषी महसूस होगा। मैं एक उद्देश्य-उन्मुख व्यक्ति हूं और चुनाव लड़ने का मेरा निर्णय इस बात पर निर्भर करेगा कि मेरा उद्देश्य बाधित होगा या नहीं।

उतार-चढ़ाव भरा रहा
राजनीतिक करियर

उमा भारती का राजनीतिक सफर महत्वपूर्ण उतार-चढ़ावों से भरा रहा है। 2003 में मध्य प्रदेश में भाजपा को जीत दिलाकर दिव्यजय सिंह के 10 साल के शासन को समाप्त करने के बाद, उन्हें बाद में 2012 में उत्तर प्रदेश के बुंदेलखंड क्षेत्र में विधानसभा चुनाव लड़ने के लिए मजबूर किया गया। एक प्रमुख हिंदुत्व नेता होने के बावजूद, उन्हें मध्य प्रदेश में शिवराज सिंह चौहान सरकार के लिए एक संभावित गुट के रूप में देखा गया। हालांकि, भारती की दृढ़ता का फल तब मिला जब उन्होंने 2014 में झार्षी से संसदीय चुनाव जीता और नरेंद्र मोदी सरकार में कैबिनेट मंत्री बनीं। मंत्री के रूप में उनका कार्यकाल 2017 में समाप्त हो गया, जिससे उन्हें यह घोषणा करनी पड़ी कि वह 2019 का लोकसभा चुनाव नहीं लड़ेंगी।

ऑपरेशन सिंदूर पर क्या बोलीं

इसके अलावा, जब पूछा गया कि क्या ऑपरेशन सिंदूर का उद्देश्य प्राप्त हो गया है, तो उमा भारती ने जोर देकर कहा कि पाकिस्तान अधिकृत कश्मीर (पीओके) को वापस लेना एक राष्ट्रीय उद्देश्य बना हुआ है। एक बार यह पूरा हो जाने के बाद, यह माना जाएगा कि 'ऑपरेशन सिंदूर' का उद्देश्य पूरी तरह से प्राप्त हो गया है।

श्री हिंदू उत्सव समिति का चुनाव,
पांच उम्मीदवारों की दावेदारी
11 हजार से अधिक सदस्य करेंगे फैसला



भोपाल (नप्र)। राजधानी की सबसे प्रभावशाली संस्थाओं में से एक श्री हिंदू उत्सव समिति के अध्यक्ष पद के चुनाव के लिए रविवार को मतदान हुआ। गुफा मंदिर, लालघाटी स्थित मानस भवन में सुबह 9 बजे से मतदान की प्रक्रिया शुरू हुई थी जो शाम 5 बजे तक चली। इस चुनाव में समिति के 11 हजार से अधिक आजीवन सदस्य अपने मतधिकार का प्रयोग करेंगे।अध्यक्ष पद की इस प्रतिष्ठित जंग में पांच दावेदार मैदान में हैं। इनमें चंद्रशेखर तिवारी, दीपेश श्रीवास्तव, कैलाश बेगवानी, हेमंत कुशवाह और नारायण कुशवाह शामिल हैं। मुख्य चुनाव अधिकारी डॉ. पीसी कोठारी ने बताया कि मतदान के लिए समिति द्वारा जारी आजीवन सदस्यता कार्ड, आधार कार्ड अथवा भारत निर्वाचन आयोग का फोटोयुक्त मतदाता पहचान पत्र अनिवार्य होगा। इसके अलावा मतदाता का नाम समिति की सदस्यता सूची में होना जरूरी है।



बधाई देते हुए कहा कि साइकिल चलाना केवल एक व्यायाम नहीं, बल्कि यह हमारी जीवनशैली में अनुशासन और संतुलन लाने वाला साधन है। प्रदेश में हम साइकिलिंग को और बढ़ावा देने के लिये सार्थक प्रयास करेंगे।

साइकिल रैली के समापन पर वॉटर स्पोर्ट्स अकादमी में भव्य जल क्रीड़ा गतिविधियों का आयोजन हुआ। यहीं खिलाड़ियों ने बड़े तालाब में अपने खेल कौशल का रोमांचक प्रदर्शन किया। कायaking, कैनेडिंग, स्लैमन और स्मिथिंग जैसी प्रतियोगिताओं ने दर्शकों को मंत्रमुग्ध कर दिया।

खिलाड़ियों के शानदार प्रदर्शन ने राजधानी में खेल महोत्सव के समापन को यादगार बना दिया और यह आयोजन लंबे समय तक खेल प्रेमियों की स्मृतियों में अंकित रहेगा।

इस अवसर पर भोपाल सांसद श्री आलोक शर्मा, खेल एवं युवा कल्याण विभाग के संचालक श्री राकेश गुप्ता, उप निदेशक श्री बी.एस. यादव, भारतीय खेल प्राधिकरण के मध्य क्षेत्रीय केन्द्र भोपाल के क्षेत्रीय निदेशक श्री अभिषेक सिंह चौहान सहित विभागीय अधिकारी, खेल संगठन और बड़ी संख्या में नागरिक उपस्थित रहे।



उच्चतम न्यायालय फिलहाल राष्ट्रपति के द्वारा पूछे गए 14 प्रश्नों की सुनवाई कर रहा है। आईये जानते हैं कि उच्चतम न्यायालय में इन प्रश्नों पर हुई सुनवाई में क्या कहा गया है। यह प्रश्न भी उठा कि राज्यपाल अगर अनुमति रोककर विधेयकों पर वीटों लगा सकते हैं तो इससे मनी बिल भी अवरूद्ध हो सकते हैं। राष्ट्रपति संदर्भ सुनवाई में सर्वोच्च न्यायालय ने संविधान के अनुच्छेद 200 की इस व्याख्या पर चिंता व्यक्त की कि राज्यपालों को किसी विधेयक को राज्य विधानसभा को वापस भेजे बिना उसे रोकने का स्वतंत्र अधिकार है। यदि इस व्याख्या को स्वीकार कर लिया जाता है तो इसका अर्थ यह होगा कि राज्यपाल धन विधेयकों को भी रोक सकते हैं, जिन्हें अन्याय स्वीकृत करने के लिए वे बाध्य हैं। यह सुनवाई भारत के मुख्य न्यायाधीश बीआर गवई, न्यायमूर्ति सूर्यकांत, न्यायमूर्ति विक्रम नाथ, न्यायमूर्ति पीएस नरसिम्हा और न्यायमूर्ति चंद्रकर की संविधान पीठ के समक्ष हो रही है।

महाराष्ट्र राज्य का प्रतिनिधित्व कर रहे सीनियर एडवोकेट हरीश साल्वे की बहस के दौरान उन्हें संबोधित करते हुए न्यायमूर्ति नरसिम्हा ने केन्द्र सरकार के इस तर्क का उल्लेख किया कि अनुच्छेद 200 (1) के तहत रोकें रखने की शक्ति को अनुच्छेद 200 के प्रावधान के अनुसार विधेयक को विधानसभा को वापस भेजने के विकल्प के साथ नहीं पढ़ा जा सकता है। केन्द्र सरकार के अनुसार यदि राज्यपाल किसी विधेयक को रोक लेता है, तो इसका अर्थ है कि वह विधेयक निरस्त हो जाता है। दूसरे शब्दों में राज्यपाल रोककर विधेयक पर वीटो लगा सकते हैं। केन्द्र सरकार तमिलनाडु राज्यपाल और पंजाब राज्यपाल मामलों में सर्वोच्च न्यायालय के इस दृष्टिकोण से असहमत है कि यदि राज्यपाल किसी विधेयक को रोक लेता है तो उसे पुनर्विचार के लिए उसे



नाटककार अजय शुक्ला के दिमाग में ये ख्याल कौंधा कि अगर आज के जमाने में शाहजहाँ ताजमहल बनवाने की सोचे तो क्या होगा? बस, ये सवाल ही काफी था कि उनकी कलम अपने आप चल पड़ी। पात्र जैसे कहीं से अपने आप ही उतर आए, शाहजहाँ को छोड़कर बाकी सब यथार्थ, हमारे समाज से ही जो इस मुल्क की सड़कों, दफ्तरों, तमाम तंत्रों और टेंडर की फाइलों में खुलकर साँस लेते हैं। हालांकि, शाहजहाँ का नाम इस संदर्भ में मुग़ल बादशाह शाहजहाँ से प्रेरित है, किंतु केवल नाम का उपयोग किया गया है। इसके अतिरिक्त, इसमें औरंगजेब नामक पात्र का भी उल्लेख है, जो इतिहास से लिया गया प्रतीत होता है, परंतु वह भी केवल नाम का उपयोग किया गया है।

इस नाटक का प्रथम प्रकाशन अक्टूबर 1998 में दिल्ली के प्रकाशन संस्थान द्वारा किया गया। हालांकि, साल 1993 में नाटककार ने इस नाटक को लिख लिया, किंतु इसका मंचन पाँच साल बाद ही हो पाया। उस दौरान निर्देशक



मध्यप्रदेश राज्य पर्यावरण प्रभाव आकलन प्राधिकरण (सिया) की कार्यशैली को लेकर विवाद सुप्रीम कोर्ट पहुंच गया है।मई 2025 में, सिया ने एक दिन में ही 450 परियोजनाओं को मंजूरी देकर स्वीकृत कर दिया गया था। जबकि आवश्यकता अनुसार साझी बैठक बुलाना अनिवार्य था। इस प्रक्रिया में बैठक आयोजित नहीं की गई, फाइलें जानबूझकर लंबित रखी गईं, और समय सीमा समाप्त होने पर स्वीकृति अपने आप मान ली गई, जो नियमों का उल्लंघन है।इसमें 200 से अधिक परियोजनाएँ खनन विभाग से संबंधित थीं, जिसमें भ्रष्टाचार की गंभीर आशंका है।

पर्यावरण प्रभाव आकलन अधिसूचना 2006 के अनुसार, पर्यावरणीय मंजूरी के लिए संबंधित प्राधिकरण की सामूहिक बैठक आवश्यक है। यह नियम पूरी तरह नजरअंदाज किया गया। तकनीकी मूल्यांकन, जन-सुनवाई जैसी प्रक्रियाओं को अनदेखी हुई। कई मामलों में खनिज की मात्रा या नाम तक बदल दिए गए ताकि गैरकानूनी कृत्यों को कानूनी रूप दिया जा सके। आरोप है कि इस पूरा मामला खनन माफिया और दलालों को फायदा पहुंचाना था। अधिकारियों ने अनुमति प्रक्रिया में हस्तक्षेप कर सिया की स्वायत्तता कमजोर करने का प्रयास किया गया है। अन्य परियोजनाओं की मंजूरी पर भी विवाद उठी- जब सहमति से ये मंजूरियां दी गईं, तब सदस्य सचिव ने असहमति जताई और प्रक्रिया को अवैध करार दिया। 28 मार्च से 21 अप्रैल 2025 तक सिया में कोई बैठक नहीं हुई, सैकड़ों फाइलें लंबित रहीं। अप्रैल-मई 2025 में केवल तीन बैठकें हुईं-लेकिन इनमें भी अधिकांश स्वीकृतियां सदस्य सचिव ने अकेले दीं।

सिया के चेयरमैन शिवनारायण सिंह चौहान ने इन फर्जी मंजूरियों को उजागर किया, कई बार बैठक बुलाने का अनुरोध किया, लेकिन जवाब नहीं मिला। उन्होंने मुख्यमंत्री और केंद्रीय पर्यावरण मंत्रालय को पत्र भेजकर इस प्रक्रिया को गैरकानूनी बताया। साथ ही एफआईआर दर्ज करने की मांग की। चेयरमैन एसएनएस चौहान ने सुप्रीम कोर्ट में याचिका लगाया है कि मूल्यांकन प्रक्रिया को दरकिनार कर 237 परियोजनाओं को पर्यावरणीय स्वीकृतियां दे दी गई है। उन्होंने आरोप लगाया है कि सिया

संदर्भ- राष्ट्रपति के सवाल-1

विधेयकों पर अनुमति के मुद्दे पर राष्ट्रपति संदर्भ की सुनवाई के दौरान सर्वोच्च न्यायालय ने मंगलवार को संविधान के अनुच्छेद 200 की इस व्याख्या पर चिंता व्यक्त की कि राज्यपालों को किसी विधेयक को राज्य विधानसभा को वापस भेजे बिना उसे रोकने का स्वतंत्र अधिकार है।

विधानसभा को वापस भेजना आवश्यक है। बहस के दौरान न्यायमूर्ति नरसिम्हा ने कहा कि ‘‘केन्द्र का कहना है कि रोक लगाने की शक्ति अपने आप में स्वतंत्र है और राज्यपाल विधेयक को रोक सकते हैं। इसलिए जब आप स्वतंत्र रूप से रोक लगाने की शक्ति का प्रयोग करते हैं तो यह थोड़ा समस्याग्रस्त होता है। क्योंकि, राज्यपाल विधेयक को शुरुआत में ही रोक लेते हैं। समस्या यह है कि इस शक्ति के साथ धन विधेयक को भी रोका जा सकता है। यह प्रावधान यहाँ लागू नहीं होगा। इस व्याख्या में एक बड़ी समस्या है। एक क्षण के लिए यह मान भी लें कि यह अनुमति है तो शुरुआत में भी विधेयक को रोका जा सकता है। न्यायमूर्ति नरसिम्हा ने कहा कि अनुच्छेद 200 के प्रावधान में कहा गया कि धन विधेयक के मामले को छोड़कर राज्यपाल विधेयक को पुनर्विचार के लिए विधानसभा को लौटा सकते हैं। ‘न्यायमूर्ति ने कहा कि यदि राज्यपाल को विधेयक रोकने की स्वतंत्र शक्ति प्राप्त है तो धन विधेयक को भी तुरंत रोका जा सकता है। वह धन विधेयक को तुरंत रोक सकते हैं।' इस पर प्रसिद्ध अभिभाषक हरीश साल्वे ने उत्तर दिया कि वह ऐसा कर सकते हैं। साल्वे ने कहा कि अगर कोई अनुच्छेद 200 की स्पष्ट भाषा को बिना किसी पूर्वधारणा के पढ़े तो यह निष्कर्ष निकलता है कि राज्यपाल किसी विधेयक को आसानी से रोक सकते हैं। उन्होंने कहा कि अनुच्छेद 200 का मूल प्रावधान यह नहीं कहता कि राज्यपाल धन विधेयक को रोक नहीं सकते। उन्होंने कहा कि हम जो कर रहे हैं, वह यह है कि हम प्रावधान के बाहर से शब्द चुन रहे हैं और उन्हें प्रावधान से जोड़ रहे हैं। क्योंकि, हमें लगता है कि कुछ सीमाएं होनी चाहिए। उन्होंने जोर देकर कहा कि रोकना राज्यपाल के पास स्वीकृति देने, विधानसभा को वापस भेजने और राष्ट्रपति की स्वीकृति के लिए

वीथिका

क्या राज्यपाल धन विधेयकों को रोक सकता है?

आरक्षित रखने के अलावा चौथा विकल्प है। इस पर न्यायमूर्ति नरसिम्हा ने फिर पूछा कि आप इस बात को कैसे संतुलित करते हैं कि मूल प्रावधान के तहत राज्यपाल द्वारा धन विधेयक को शुरू में ही अस्वीकार किया जा सकता है! वह विधेयक को



तभी लौटा सकते हैं जब वह धन विधेयक न हो। आप इसे कैसे संतुलित करते हैं! इस पर सॉलिसिटर जनरल तुषार मेहता ने हस्तक्षेप करते हुए कहा कि अनुच्छेद 207 में इसका उतर है। सॉलिसिटर जनरल ने स्पष्ट करते हुए कहा कि अनुच्छेद 207 के अनुसार, धन विधेयक केवल राज्यपाल के प्रस्ताव पर ही प्रस्तुत किया जा सकता है। इसलिए राज्यपाल द्वारा धन विधेयक को रोकने का कोई प्रश्न ही नहीं उठता, क्योंकि यह राज्यपाल की अनुशंसा पर ही

प्रस्तुत किया जाता है। हालांकि, साल्वे ने कहा कि ऐसी स्थिति भी हो सकती है, जब विधानमंडल द्वारा पारित धन विधेयक राज्यपाल द्वारा अनुशंसित संस्करण से भिन्न हो। उन्होंने कहा कि यदि अंततः स्वीकृत किया गया प्रस्ताव राज्यपाल द्वारा



अनुशंसित संस्करण से मेल नहीं खाता है तो राज्यपाल स्वीकृति रोक सकते हैं। उन्होंने आगे कहा कि वह इस तर्क की क्षणिक काल्पनिक स्थितियों के आधार पर कर रहे हैं। हरीश साल्वे ने कहा कि चूंकि संविधान निर्माताओं ने अनुच्छेद 207 के रूप में धन विधेयक के संबंध में एक सुरक्षा कवच जोड़ा है, इसलिए उन्होंने धन विधेयकों पर चौथा विकल्प (रोकना) लागू करना जरूरी नहीं समझा होगा। श्री हरिप्र साल्वे ने कहा कि

ताजमहल का टेंडर- लाल फीताशाही का सच

नाक-भौं सिकोड़ते, कुछ कहते – ये ऐतिहासिक है कि सामाजिक?, कुछ और बुदबुदाते कि शाहजहाँ आज ताजमहल क्यों बनवाएगा? इस विषय में अजय शुक्ला खुद लिखते हैं कि जिस भी निर्देशक को नाटक पढ़ने को देता वह बड़ी रोनी-सी सूरेत बनाकर लौटा देता। मगर 1998 में एन.एस.डी. रेपेर्टरी ने इसे मंच पर उतारा, और फिर क्या, ये नाटक तो जैसे देशभर में मशहूर हो गया। देश-विदेश के कई भाषाओं में अनुवाद, साथ ही विदेशों में भी मंचन। हम देखें हैं कि तीन दशक बाद भी ये उतना ही जिंदा है, इसलिए भी क्योंकि ये नाटक भ्रष्टाचार की उस नफ़स को पकड़ता है, जो इस मुल्क को कमजोर कर रही है। नाटक के शुरुआत में अजय शुक्ला इस नाटक को हास्य-व्यंग्य नहीं, बल्कि राष्ट्रीय आपदा की श्रेणी में रखते हैं। कहीं न कहीं ये यह सही ही कहते हैं।

इस नाटक को पढ़कर हम हैंसते हैं, इस पर कई चर्चाएँ करते हैं। मोहन राकेश सम्मान से यह कृति सम्मानित है, विश्वविद्यालयों के पाठ्यक्रम में भी शामिल है, और आधुनिक भारत के श्रेष्ठ नाटकों में शुमार है। किंतु, जब हम इसे ऑफिस, घर, क्लासरूम या मुस्तकालय में पढ़कर या मंचों पर इसे देखकर बाहर कदम रखते हैं, तो वही टेंडर, वही रिश्तत, वही

सिस्टम हमारे सामने होता है। इसकी लोकप्रियता नाटककार, पाठक या निर्देशक को सुख दे या दुख, यह प्रश्न अनुत्तरित रह जाता है : जैसा कि अदम गोंडवी ने अपने समय में गजल लिख कर उठाया था – जो उलझकर रह गई है फाइलों के जाल में, गाँव तक वह रौशनी आणी कितने साल में। बूढ़ा बरगद साक्षी है किस तरह से खो गई, रमसुधी की झोंपड़ी सरपंच की चौपाल में।

नाटक की कहानी इस उपज पर टिकी है कि मुग़ल बादशाह शाहजहाँ, अचानक बीसवीं सदी पर दस्तक देते हैं, और ताजमहल बनवाने की इच्छा जाहिर करते हैं। मगर हम पाते हैं कि इन सबके इर्द-गिर्द सब कुछ आधुनिक, वही सरकारी दफ्तरों की फाइलें, रिश्तत की भेंट चढ़ते हुए अफसर, कुर्सी पर बैठकर सियासत की चालें चलते नेता। हर कदम पर टालमटोल और शाहजहाँ का सपना, जो भ्रष्ट नेताओं व अफसरों की भूलभुलैया में फँसकर रह जाता है। नाटक में भ्रष्टाचार का आलम यह है कि पात्रों की बात-चीत पढ़कर ही हमारे आस-पड़ोस के कथित सम्मानित लोगों के चेहरे याद आ जाते हैं। स्टेट के चीफ इंजीनियर श्रीमान गुप्ता जी सुधीर को कहते हैं – हाँ, वाकई में बहुत बड़ा खेल है। ठीक से खेला जाए तो अरबों में जा सकता

संक्षिप्त समाचार

राष्ट्रीय कुष्ठ उन्मूलन कार्यक्रम के अंतर्गत सब जेल मुलताई में स्वास्थ्य परीक्षण आयोजित

बैतूल (निप्र)। राष्ट्रीय कुष्ठ उन्मूलन कार्यक्रम के अंतर्गत शुक्रवार को सब जेल मुलताई में बंदियों में कुष्ठ रोग से संबंधित शंकाप्रद रोगियों की जांच के लिए शिविर आयोजित किया गया। मुख्य चिकित्सा एवं स्वास्थ्य अधिकारी डॉ मनोज कुमार हरमाड़े ने बताया कि शिविर में 103 बंदियों की जांच जिला स्तरीय कुष्ठ रोग दल के श्री राजेश मेहतो एवं श्री लिखीराम सागरे एनएमए द्वारा की गई, जिनमें से 13 बंदियों को चर्म रोग से संबंधित समस्या पाई गई, जिन्हें दवाईयां वितरित की गई। किसी भी बंदी में कुष्ठ रोग के लक्षण नहीं पाए गए। शिविर में कुष्ठ रोग से संबंधित जानकारीयां प्रदाय की गई। शिविर में जेल फार्मासिस्ट श्री दीपक पंवार मौजूद रहे।

अधिकारियों द्वारा किया गया पेट्रोल पंप का औचक निरीक्षण



सीहोर (निप्र)। कलेक्टर श्री बालागुरू के. के निर्देशानुसार खाद्य एवं नागरिक आपूर्ति विभाग के अधिकारियों द्वारा जिले के पेट्रोल पंपों का औचक निरीक्षण किया जा रहा है। इसी क्रम में अधिकारियों द्वारा सीहोर के लुनिया चौराहा स्थित वर्मा प्यूलस एंड सर्विस पेट्रोल पंप का निरीक्षण कर जांच की गई। जांच के दौरान अंडरग्राउंड डीजल के टैंक में भण्डारित 5,944 लीटर डीजल में 10.5 सेमी पानी की मात्रा पायी गई और 04 प्रतिशत से अधिक अंतर तक की अनियमितता पाई गई। इसके साथ ही ऑनलाइन स्टॉक से डीजल के स्टॉक में अंतर पाया गया। पेट्रोल पंप पर मुफ्त हवा, शौचालय, पेयजल, अग्नि शमन यन्त्र की वैधता भी समाप्त पाई गई। अधिकारियों द्वारा पेट्रोल पंप पर अनियमितताएं पाए जाने पर डीजल की मशीन को सील कर दिया गया है और पेट्रोल पंप से 5,45,081 रुपये मूल्य का 5,944 लीटर डीजल जब्त कर लिया गया है। यह कार्रवाई जिला अपूर्ती अधिकारी, नापतौल निरीक्षक एवं कनिष्ठ अपूर्ती अधिकारी द्वारा की गई।

राष्ट्रीय खेल दिवस पर कलेक्टर-एसपी ने टेबल टेनिस खेलकर खिलाड़ियों को किया प्रोत्साहित



सीहोर (निप्र)। राष्ट्रीय खेल दिवस के अवसर पर चर्च ग्राउंड स्थित इंडोर हॉल परिसर में अनेक खेल गतिविधियां एवं कार्यक्रम आयोजित किया गया। कार्यक्रम में कलेक्टर श्री बालागुरू के. तथा एसपी श्री दीपक कुमार शुक्ला शामिल हुए। इस अवसर पर कलेक्टर श्री बालागुरू के. और एसपी श्री दीपक कुमार शुक्ला ने खेल गतिविधियों में बेहतर प्रदर्शन करने वाले खिलाड़ियों को स्पोर्ट्स सामग्री किट भी प्रदान की। इस अवसर पर उन्होंने विद्यार्थियों का उत्साहवर्धन करते हुए टेबल टेनिस भी खेला। कार्यक्रम में कलेक्टर श्री बालागुरू के. तथा एसपी श्री दीपक कुमार शुक्ला ने कहा कि खेल केवल जीत-हार का नाम नहीं है, बल्कि खेल जीवन में अनुशासन, धैर्य और सहयोग की भावना का पाठ पढ़ाते हैं। खेलों से न सिर्फ शरीर स्वस्थ रहता है बल्कि मानसिक मजबूती भी आती है। उन्होंने कहा कि खेल व्यक्ति के आत्मविश्वास को बढ़ाते हैं और उसे जीवन की चुनौतियों से लड़ने की शक्ति देते हैं। कार्यक्रम के दौरान खिलाड़ियों और विद्यार्थियों में जबरदस्त उत्साह देखने को मिला। कलेक्टर और एसपी द्वारा टेबल टेनिस खेलने से खिलाड़ियों का जोश और भी दौगुना हो गया। इस अवसर पर सभी को खेल गतिविधियों से जुड़कर स्वयं को स्वस्थ बनाने की शपथ भी दिलाई गई। इस अवसर पर खेल अधिकारी श्रीमती रुबिका देवान, श्री मनोज कर्नौजिया, सूबेदार प्राची राजपूत सहित प्रशिक्षक एवं खिलाड़ी उपस्थित थे। राष्ट्रीय खेल दिवस के अवसर पर इंडोर खेल परिसर के साथ ही लीलेभर में अनेक खेल गतिविधियां आयोजित की गईं।

कलेक्ट्रेट सभाकक्ष में बाढ़ राहत, खोज एवं बचाव तकनीक विषय पर प्रशिक्षण सम्पन्न



रायसेन (निप्र)। जिला आपदा प्रबंधन प्राधिकरण के तहत कलेक्ट्रेट सभाकक्ष में शुक्रवार को बाढ़ राहत, खोज एवं बचाव तकनीक विषय पर प्रशिक्षण सम्पन्न हुआ। जिसमें आपदा प्रबंधन संस्थान भोपाल से आए विशेषज्ञ द्वारा बाढ़ आने के कारण, बाढ़ आने की संभावना होने पर किए जाने वाले कार्य और बाढ़ आने पर बचाव कैसे करें। इसके बारे में विस्तार से प्रशिक्षण दिया गया। उन्होंने बताया कि कई घण्टों से मूसलाधार बारिश होने या फिर विगत कुछ दिनों से लगातार बारिश होने पर बाढ़ आने की संभावना हो सकती है। ऐसी स्थिति में नदियों व बरसाती नाले से दूर रहना चाहिए। बाढ़ संभावित क्षेत्र में घर होने पर अति आवश्यक वस्तुएं व प्राथमिक किट तैयार रखनी चाहिए तथा किसी भी समय घर खाली कर सुरक्षित स्थान पर जाने के लिए तैयार रहना चाहिए। प्रशिक्षण में संपर्दश, वज्रपात या आकाशीय बिजली गिरने, भवनों में आग लगने, भूकम्प आदि आपदाएं आने पर किस प्रकार त्वरित रूप से राहत और बचाव कार्य किए जाएं, कौन-कौन सी सावधानियां बरतनी चाहिए आदि के बारे में भी विस्तार से बताया गया। कार्यशाला में डिप्टी कलेक्टर, अधीक्षक भू-अभिलेख सहित अधिकारी, कर्मचारी और प्रतिभागी उपस्थित रहे।

सरेराह लड़की का हाथ पकड़ा, खींचकर ले जाने लगा जबलपुर में छेड़छाड़ के बाद दो पक्षों में पथराव, 4 थानों की पुलिस पहुंची



जबलपुर (नप्र)। जबलपुर में नाबालिग लड़की से छेड़छाड़ के बाद दो पक्ष आमने-सामने हो गए। आरोपी लड़की का हाथ पकड़कर ले जाने लगा। इसके बाद दोनों पक्षों में जमकर पथर चले। 4 थानों की पुलिस मौके पर पहुंची। एक पक्ष ने आरोपी को पीटते हुए पुलिस के हवाले कर दिया। इस दौरान आरोपी पक्ष के लोग पुलिस से भिड़ गए। काफी मशकत के बाद पुलिस आरोपी को ले गई।

घटना बाबा टोला इलाके में शनिवार शाम की है। इसका वीडियो भी सामने आया है। घटना के बाद बाबा टोला इलाके के लोगों ने हनुमानताल थाने का घेराव कर दिया। उन्होंने आरोप लगाया कि क्षेत्र में खुलेआम शराब, जुआ और स्मैक का धंधा चल रहा है। पुलिस को सख्त कदम उठाना चाहिए। वहीं, रविवार को कोर्ट ने छेड़छाड़ के

आरोपी को जेल भेज दिया है।

सरेराह लड़की का हाथ पकड़ा था- नाबालिग शनिवार शाम को कॉलेज से लौटते समय अपनी सहैलियों के साथ घर पैदल जा रही थी। इसी दौरान मोहम्मद समीर अंसारी उर्फ बब्लू खटीक ने उसका रास्ता रोक लिया। जबरन बात करने के लिए उसका हाथ पकड़कर ले जाने लगा। लड़की ने विरोध करते हुए किसी तरह हाथ छुड़ाया और घर पहुंची।

इसके बाद लड़की के परिवार के लोग मोहम्मद समीर के घर पहुंच गए। जहां दोनों पक्षों में विवाद शुरू हो गया। दोनों तरफ से जमकर पथराव हुआ। विवाद की सूचना मिलते ही हनुमानताल, घमापुर, बेलबाग और गोहलपुर थानों का पुलिस बल मौके पर पहुंचा। यहां लोगों को समझाशा गई। इस दौरान पुलिस की कुछ लोगों से झड़प हो गई।

उज्जैन में पुलिस से कार बही, बाढ़ में फंसे लोग रायसेन में राहतगढ़ झरना फूटा; ग्वालियर-गुना समेत 23 जिलों में भारी बारिश का अलर्ट

भोपाल (नप्र)। मध्यप्रदेश में भारी बारिश से नदी-नाले उफान पर हैं। लोग जान जोखिम में डालकर उफनती नदियां पार कर रहे हैं। उज्जैन में कार सवार पुलिस से बह गए। कार झाड़ियों में फंस गई। वहां मौजूद लोगों ने कार सवारों को कड़ी मशकत के बाद बाहर निकाला।

उज्जैन में गंधीर डैम का एक गेट खोलकर पानी छोड़ा जा रहा है। नर्मदापुरम में तवा डैम के तीन गेट आज भी खुले हुए हैं। रायसेन में भारी बारिश के बाद राहतगढ़ वाटरफॉल 80 फीट ऊंचाई से गिर रहा है।

ग्वालियर-गुना समेत मध्यप्रदेश के 23 जिलों में रविवार को भारी बारिश का अलर्ट है। यहां अगले 24 घंटे में ढाई से साढ़े 4 इंच तक पानी गिर सकता है। भोपाल, इंदौर, उज्जैन, जबलपुर, चंबल और



सागर संभाग में भी तेज बारिश हो सकती है। मौसम विभाग ने ग्वालियर, भिंड, मुरैना, श्योपुर, शिवपुरी, गुना, अशोकनगर, विदिशा, सीहोर, सागर, रायसेन, नर्मदापुरम, हरदा, बैतूल, खंडवा, बुरहानपुर, नीमच, मंदसौर, छिंदवाड़ा, पाण्डुरी, सिवनी, मंडला और बालाघाट में भारी बारिश की चेतावनी दी है।

दो स्ट्रॉंग सिस्टम, इसलिए तेज बारिश का दौर- सीनियर मौसम वैज्ञानिक डॉ. दिव्या ई. सुरेंद्रन ने बताया- मध्यप्रदेश के बीचोबीच से एक मानसून टर्फ गुजर रही है। वहीं, साइक्लोनिक सर्कुलेशन (चक्रवात) की एक्टिविटी भी है। इस वजह से शनिवार को इंदौर समेत कई जिलों में तेज बारिश का दौर बना रहा। रविवार को भी सिस्टम का असर देखने को मिला।

चिचोली में कबड्डी, दौड़, रस्साकसी खेल गतिविधियों का आयोजन



बैतूल (निप्र)। मेरा युवा भारत बैतूल युवा कार्यक्रम एवं खेल मंत्रालय भारत सरकार और श्रीराम युवा विकास युवा मंडल गोधना के सहयोग से राष्ट्रीय खेल दिवस के अवसर पर 29 अगस्त को चिचोली ब्लॉक के तपश्री ग्राउंड में कार्यक्रम आयोजित किया गया। जिसमें कबड्डी, दौड़, रस्साकसी प्रतियोगिता हुई। कार्यक्रम में मुख्य अतिथि के तौर पर श्री अनिल सिंह कुशवाहा व नगर परिषद की उपाध्यक्ष वर्षा आवलेकर, विधायक प्रतिनिधि श्री उमेश पेठे, सीएमओ चिचोली श्री सैयद हुसैन, जिला युवा अधिकारी मेरा युवा भारत श्रीमती सुषमा गवली उपस्थित रही। कार्यक्रम में सुषमा चित्र पर माल्यार्पण कर खेल कबड्डी, रस्साकसी, दौड़ इत्यादि खेल गतिविधियों का आयोजन किया गया। विजेता

प्रतिभागियों को प्रमाण पत्र व स्मृति चिन्ह देकर सम्मानित भी किया गया। स्वागत उद्बोधन में जिला युवा अधिकारी श्रीमती सुषमा ने सामूहिक तौर पर खेल गतिविधियों में जानकारी से अवगत कराया। श्री कुशवाहा ने कहा कि मेजर ध्यानचंद जी के त्याग दर्पण से आज खेल के क्षेत्र में प्रतिभाएं अपने प्रतिभा निखार रही हैं। हाकी के जादूगर के तौर पर जाने व पहचान जाने वाले हम सबके प्रेरणा स्रोत के तौर पर मेजर ध्यानचंद जी सदैव रहेंगे। इस अवसर पर उपाध्यक्ष नगर परिषद वर्षा आवलेकर ने बताया कि केंद्र और राज्य सरकार द्वारा खेल जगत के क्षेत्र में अनेकों योजनाएं के माध्यम से प्रतिभाओं में प्रतिभा निखारने का काम किया जा रहा है। उमेश पेठे ने बताया कि खेल से हम शारीरिक रूप से वह मानसिक रूप से कैसे स्वस्थ रह सकते हैं।

खेलों से शारीरिक क्षमता वृद्धि, व्यक्तित्व विकास और चरित्र का निर्माण होता है : कलेक्टर



सीहोर (निप्र)। हॉकी के जादूगर मेजर ध्यानचंद की जयंती, 29 अगस्त को राष्ट्रीय खेल दिवस के अवसर पर सीहोर के आवासीय

खेल परिसर में अनेक खेल गतिविधियां आयोजित की गईं। कार्यक्रम का शुभारंभ कलेक्टर श्री बालागुरू के., एसपी श्री दीपक

समीर ने पोती का दुपट्टा पकड़कर खींचा

छेड़छाड़ पीड़िता की दादी ने बताया कि यह पहली बार नहीं है जब सिंधी कैप से बाबा टोला के बीच लड़कियों के साथ छेड़छाणी की घटना हुई हो। मोहम्मद समीर ने अपने दो दोस्तों के साथ तीनों ने लड़कियों का रास्ता रोक। समीर पोती का दुपट्टा पकड़कर जबरन सड़क से किनारे ले जाने लगा। लड़कियों ने विरोध करते हुए शोर मचाया, जिसके बाद वहां भीड़ जुट गई। इसके बाद आरोपी और उसके दोनों साथी मौके से फरार हो गए।

लड़की की दादी ने आरोप लगाया कि मोहम्मद समीर का पूरा परिवार अवैध कामों में लिप्त है। उनके घर से स्मैक, गांजा और शराब बेची जाती है।

छेड़छाणी करने वाला गिरफ्तार

एसपी जितेंद्र सिंह ने बताया, बाबा टोला में दो पक्षों के बीच विवाद की सूचना पर पुलिस टीम मौके पर पहुंची थी। विवाद को शांत करवाने के बाद आरोपी को गिरफ्तार कर लिया है। मोहम्मद समीर के खिलाफ बीएनएस और पॉक्सो एक्ट के तहत कार्रवाई की गई है। फिलहाल क्षेत्र में शांति है।

सुरेश पचौरी की पत्नी के रिटायरमेंट पार्टी में दिखे कमलनाथ

दिल्ली में हुए समारोह में सीएम डॉ. मोहन यादव और दिग्गज नेता भी रहे मौजूद



भोपाल (नप्र)। पूर्व सीएम दिग्विजय सिंह और कमलनाथ के बीच सरकार गिरने को हुई बयानबाजी और ट्विटर वॉर के बीच पूर्व केन्द्रीय मंत्री सुरेश पचौरी की पत्नी सुपुर्णा पचौरी (आईएसएस) के सेवानिवृत्ति समारोह में पूर्व सीएम कमलनाथ नजर आए।

दिल्ली के होटल अशंका में 28 अगस्त को हुए समारोह में पूर्व सीएम कमलनाथ के साथ, कांग्रेस के राज्यसभा सांसद विवेक तन्खा, मप्र के सीएम डॉ. मोहन यादव, डिप्टी सीएम राजेन्द्र शुक्ल, केन्द्रीय मंत्री एसपी सिंह बघेल, कांग्रेस छोड़कर

बीजेपी में शामिल हुए नेता प्रमोद कृष्णम, भोपाल सांसद आलोक शर्मा, होशंगाबाद सांसद चौधरी दर्शन सिंह सहित तमाम प्रशासनिक अधिकारी और नेतागण शामिल हुए। इस समारोह की तस्वीरें अब सामने आई हैं।

पिछले साल बीजेपी में शामिल हुए थे सुरेश पचौरी- कांग्रेस के दिग्गज नेता और पूर्व केन्द्रीय मंत्री सुरेश पचौरी ने पिछले साल मार्च में लोकसभा चुनाव के पहले बीजेपी जाइन कर ली थी। इसके बाद कांग्रेस के तमाम नेताओं ने उनपर हमले किए थे। लेकिन,

सुरेश पचौरी के बीजेपी में शामिल होने के बाद भी कांग्रेस नेताओं से अच्छे संबंध हैं। पूर्व केन्द्रीय मंत्री सुरेश पचौरी, कांग्रेस छोड़कर बीजेपी में शामिल हुए प्रमोद कृष्णम और पूर्व सीएम कमलनाथ एक साथ दिखे।

पशुपालन विभाग में जॉइंट सेक्रेटरी से रिटायर हुई हैं पत्नी- सुरेश पचौरी की पत्नी सुपुर्णा पचौरी केन्द्रीय पशुपालन मंत्रालय में जॉइंट सेक्रेटरी के पद से रिटायर हुई हैं। वे वित्त सलाहकार भी रहीं हैं। कई महत्वपूर्ण फैसलों में उनकी अहम भूमिका रही है।

इंदौर में 3 इंच से ज्यादा बारिश, खरगोन भी तरबतर

प्रदेश के निमाड़ में शनिवार को बादल जमकर बरसे। इंदौर में 3.1 इंच पानी गिर गया। वहीं, खरगोन में डेढ़ इंच बारिश हुई। गुना में आधा इंच से ज्यादा बारिश दर्ज की गई। ग्वालियर, पचमढी, रतलाम, बालाघाट, हरदा, श्योपुर, मंदसौर, धार में भी हल्की बारिश का दौर जारी रहा। रात में भी कई जिले भीगे।

शाजापुर में तेज गरज-चमक के साथ बारिश

शाजापुर में रविवार दोपहर तेज गर्जन-चमक के साथ झमाझम बारिश हुई। इससे उमस भरी गर्मी से लोगों को राहत मिली। अधिकतम तापमान 27 और न्यूनतम 23 डिग्री रहा। मौसम विशेषज्ञ सत्येंद्र धनोतिया ने अगले दो दिन रुक-रुककर बारिश की संभावना जताई।

बैतूल बनेगा खेलों का हब: केन्द्रीय मंत्री श्री उईके केन्द्रीय मंत्री श्री उईके ने खेल दिवस और सांसद खेल महोत्सव के तहत रजिस्ट्रेशन का किया शुभारंभ

बैतूल (निप्र)। राष्ट्रीय खेल दिवस के अवसर पर केन्द्रीय राज्य मंत्री जनजातीय कार्य श्री दुर्गादास उईके ने जिले के मेजर ध्यानचंद स्टेडियम में तीन दिवसीय खेल प्रतियोगिताओं का शुभारंभ किया। उनके द्वारा सांसद खेल महोत्सव के तहत खिलाड़ियों के रजिस्ट्रेशन का शुभारंभ भी किया गया। उन्होंने राष्ट्रीय और अंतरराष्ट्रीय खेल प्रतियोगिताओं में जिले को गौरवान्वित करने वाले खिलाड़ियों को सम्मानित भी किया। उन्होंने बताया कि जिले में 5 करोड़ की लागत से क्रिकेट स्टेडियम जल्द बनकर तैयार होगा। इसी प्रकार जिले में ओपन ऑडिटोरियम के लिए 10 करोड़ और मल्टीपल गेम्स स्टेडियम के लिए 15 करोड़ की राशि भी स्वीकृत की गई है। आने वाले में समय में बैतूल खेलों का हब बनेगा। इस अवसर पर नगरपालिका अध्यक्ष श्रीमती पार्वती बाई बारकर, उपाध्यक्ष जिला पंचायत श्री हंसराज धुर्वे, श्री विकास मिश्रा, श्री प्रदीप खंडेलवाल तथा प्रभारी अपर कलेक्टर श्रीमती अनीता पटेल, एसडीएम श्री अभिजीत सिंह, जिला खेल अधिकारी श्रीमती पूजा कुरील सहित अन्य अधिकारी, स्कूली बच्चे एवं खिलाड़ी उपस्थित रहे। केन्द्रीय मंत्री श्री उईके ने कहा कि युवाओं को खेलों के प्रति चेतना, जागरूकता और खेलों की महता की दिशा में प्रेरित करने के लिए हॉकी के जादूगर श्रद्धेय श्री मेजर ध्यानचंद की स्मृति में राष्ट्रीय खेल दिवस का आयोजन किया जाता है। वर्ष 2012 से प्रारंभ खेल दिवस का उद्देश्य देश के महान खिलाड़ियों के योगदान को याद करना, युवाओं में खेल भावना का विकास और राष्ट्र को खेलों के क्षेत्र में सशक्त बनाना है। श्री ध्यानचंद ने हॉकी के मैदान में करिश्मा दिखाकर भारत को 3 ओलंपिक स्वर्ण पदक दिलाए और भारत की खेल



प्रतिभा और क्षमता से दुनिया को अवगत कराया। उन्हीं से सभी को प्रेरणा मिलती है कि जीवन में अनुशासन, समर्पण और परिश्रम से लौकिक और पारलौकिक सभी प्रकार के लक्ष्यों को हासिल किया जा सकता है।

भारत खेलों के क्षेत्र में नए आयाम छू रहा : केन्द्रीय मंत्री श्री उईके ने कहा कि प्रधानमंत्री श्री नरेन्द्र मोदी जी के नेतृत्व भारत खेलों के क्षेत्र में नए आयाम छू रहा है। उनका मानना है कि खेल केवल पदक तक सीमित नहीं बल्कि राष्ट्र के उज्जवल भविष्य का आधार है। जिसे ध्यान में रखते खेलों इंडिया प्रारंभ किया है, जिसमें 3 हजार से अधिक एथलीट विशेष छात्रवृत्ति और प्रशिक्षण प्राप्त कर रहे हैं। फिट इंडिया मूवमेंट से 10 करोड़ से अधिक लोग जुड़े हैं। भारत ने खेलों में अभूतपूर्व उपलब्धि हासिल की है। भारत के प्रतिभावान खिलाड़ियों ने टोक्यो ओलंपिक में 7 पदक अपने नाम किए। बार्निंगम कॉमनवेल्थ गेम्स में 61 पदक जीते।

राष्ट्रीय खेल अकादमी में प्रशिक्षण का मिलेगा अवसर

इस क्रम में सांसद खेल महोत्सव की परिकल्पना भी की गई है। यहां महोत्सव ग्राम, विधानसभा एवं जिला इस प्रकार तीन स्तर पर आयोजित किया जाएगा। इन प्रतियोगिताओं के माध्यम से प्रत्येक जिले से 10 प्रतिभावान खिलाड़ियों का चयन किया जाएगा, जिन्हें राष्ट्रीय खेल अकादमी में प्रशिक्षण मिलेगा। सांसद खेल महोत्सव का उद्देश्य नवोदित खिलाड़ियों को अवसर प्रदान करना, स्थानीय खिलाड़ियों को पहचान दिलाना और युवाओं को अनुशासन, फिटनेस और खेल भावना से जोड़ना है। केन्द्रीय मंत्री श्री उईके ने कहा कि भारत का युवा खेलों के मैदान में जीतता है तो केवल पदक ही नहीं बल्कि देश के गौरव को भी बढ़ाता है।

स्वस्थ जीवन के लिए हर आयु वर्ग में खेलों का महत्व है - कलेक्टर

कुमार शुक्ला, जिला पंचायत सीईओ डॉ नेहा जैन और पैरालंपिक मेडलिस्ट श्री कपिल परमार ने किया। इस अवसर पर राष्ट्रीय एवं अंतर्राष्ट्रीय स्तर पर जिले का नाम रोशन करने वाले खिलाड़ियों को सम्मानित भी किया गया। इस अवसर पर कलेक्टर श्री बालागुरू के. ने कहा कि खेलों से जहाँ एक ओर शारीरिक क्षमता में वृद्धि होती है, वहीं व्यक्ति के चरित्र का निर्माण भी होता है। खेलों से महत्वपूर्ण सीख भी मिलती है, जो खिलाड़ी जीवन के संघर्ष, जिम्मेदारियों और कठिन परिस्थितियों पर विजय पाने में काम आती है। खेलों में भाग लेने से ऐसे सीख भावना के साथ ही साथ सकारात्मक दृष्टिकोण का भी विकास होता है।

खेल भावना के कारण ही हर और जीत को सहजता से लिया जाता है और परस्पर मैत्री भाव का विकास होता है। उन्होंने कहा कि आज पढ़ाई के साथ-साथ खेल भी जरूरी है। विगत कुछ वर्षों से खेलों में कैरियर के अवसरों में विस्तार हुआ है। उन्होंने कहा कि स्वास्थ्य जीवन के लिए खेलों का महत्व हर आयु वर्ग में समान रूप से जरूरी है। खेल न केवल शरीर को सक्रिय बनाए रखते हैं, बल्कि मानसिक स्वास्थ्य के लिए भी कारगर साबित होते हैं। उन्होंने कहा कि आज की भागदौड़ भरी जिंदगी में बच्चे से लेकर बुजुर्ग तक सभी को शारीरिक गतिविधियों की जरूरत है। बच्चों के लिए खेल, सीखने और अनुशासन का साधन है, तो

युवाओं के लिए फिटनेस और टीमवर्क की भावना का आधार है। वहीं बुजुर्गों के लिए हल्के-फुल्के खेल और व्यायाम लंबे समय तक तंदुरुस्ती बनाए रखने में मदद करते हैं। कार्यक्रम में एसपी श्री दीपक कुमार शुक्ला ने कहा कि आज मेजर ध्यानचंद की स्मृति में राष्ट्रीय खेल दिवस के रूप में मनाया जाता है, ताकि खेलों और फिटनेस के प्रति लोगों को प्रेरित और प्रोत्साहित किया जा सके। उन्होंने कहा कि देश के अनेक खिलाड़ियों को उनकी खेलों में अभूतपूर्व उपलब्धियों के कारण हमेशा याद किया जाता है। उन्होंने कहा कि सीहोर के खिलाड़ियों ने राष्ट्रीय-अन्तर्राष्ट्रीय स्तर पर प्रदेश और देश का नाम रोशन किया है।

पीएम मोदी ने मन की बात कार्यक्रम में मध्यप्रदेश में हो रहे स्पोर्ट्स रिवोल्यूशन का किया उल्लेख

भोपाल (नप्र)। प्रधानमंत्री श्री नरेन्द्र मोदी ने मध्यप्रदेश की खेल उपलब्धियों को मन की बात कार्यक्रम में दो बार उल्लेख किया। उन्होंने देश के पहले खेले इंडिया वॉटर स्पोर्ट्स फेस्टिवल में मध्यप्रदेश द्वारा सबसे अधिक मेडल जीतने पर बधाई दी। साथ ही शहडोल जिले में फुटबॉल के क्रेज और उसके प्रति जर्मनी के कोच द्वारा रूचि लेने और खिलाड़ियों को प्रशिक्षण उपलब्ध कराने की भावना का भी उल्लेख किया। मुख्यमंत्री डॉ. मोहन यादव ने प्रधानमंत्री श्री नरेन्द्र मोदी के मन की बात कार्यक्रम का मुरेना जिले के पिपरसेवा में श्रवण किया। विधानसभा अध्यक्ष श्री नरेन्द्र सिंह तोमर और स्थानीय रहवासी उपस्थित थे।

श्रीनगर की डल झील में हुआ देश का पहला वॉटर स्पोर्ट्स फेस्टिवल- प्रधानमंत्री श्री मोदी ने कहा कि देश में पहला खेले इंडिया वॉटर स्पोर्ट्स फेस्टिवल श्रीनगर की डल झील में हुआ। जहाँ महिला एथलेटिक्स भी पीछे



नहीं रही उनकी भागीदारी भी लगभग पुरुषों के बराबर थी। मैं उन सभी खिलाड़ियों को बधाई देना चाहता हूँ जिन्होंने इसमें भाग लिया। विशेष बधाई मध्यप्रदेश को, जिसने सबसे ज्यादा मेडल जीते। उसके बाद हरियाणा और उड़ीसा का स्थान रहा।

शहडोल के फुटबॉल खिलाड़ियों को जर्मनी में मिलेगा प्रशिक्षण- प्रधानमंत्री श्री मोदी ने कहा कि आज पूरी दुनिया का ध्यान भारत की ओर है। इस संदर्भ में प्रधानमंत्री श्री मोदी ने जर्मनी के फुटबॉल कोच के शहडोल जिले के फुटबॉल खिलाड़ियों से जुड़ने का प्रसंग मन की बात कार्यक्रम के माध्यम से देशवासियों से साझा किया। प्रधानमंत्री श्री मोदी ने बताया कि एक पॉडकास्ट में उन्होंने मध्यप्रदेश के शहडोल जिले में फुटबॉल के क्रेज से जुड़े एक गांव का वर्णन किया था। यही बात जर्मनी के फुटबॉल खिलाड़ी और कोच श्री डिडमार बायर डारफंड ने सुनी।

प्रधानमंत्री ने प्राकृतिक आपदा, प्रतिभा सेतु एप सहित अन्य विषयों पर की चर्चा

प्रधानमंत्री श्री मोदी ने सिविल सेवा परीक्षा के विद्यार्थियों के लिए आरंभ किए गए डिजिटल प्लेटफॉर्म प्रतिभा सेतु के संबंध में जानकारी दी। इसके साथ ही उन्होंने मानसून से आई प्राकृतिक आपदाओं और ऐसी स्थिति में सेना, स्थानीयजन, सामाजिक कार्यकर्ता व प्रशासन द्वारा मानवीयता के लिए किए गए कार्यों की सराहना की। प्रधानमंत्री श्री मोदी ने सूरत में रहने वाले जीतेन्द्र सिंह राठौर द्वारा शहीदों की तस्वीरों के संग्रहण, सौर ऊर्जा के बढ़ते उपयोग, इंजीनियर्स डे, विश्वकर्मा पूजा, हैदराबाद लिबेशन डे, लौहपुरुष सरदार वल्लभ भाई पटेल, कनाडा के मिसीसागा में प्रभु श्रीराम की 51 फीट ऊंची प्रतिमा तथा इटली के शहर कैम्प-रोतोदो में महर्षि वाल्मीकि जी की प्रतिमा के अनावरण तथा रूस के क्लादीवोस्टोक में रामायण के अलग-अलग प्रसंगों पर बनाई गए चित्रों पर आयोजित प्रतियोगिता के संबंध में भी चर्चा की।

हाईवे की चिता सजाकर खराब सड़क का विरोध, चक्काजाम किया

शुजालपुर-आष्टा एनएच-752 पर 1 किमी लंबा जाम; एम्बुलेंस समेत कई गाड़ियां फंसीं

शुजालपुर (नप्र)। शुजालपुर के फ्रीगंज में नेशनल हाईवे-752 सी पर रविवार सुबह स्थानीय लोगों ने चक्काजाम कर दिया। आक्रोशित लोगों ने सांकेतिक अर्थी बनाकर सड़क पर ही हाईवे की चिता सजा डाली। लोगों ने गड़्डों को लेकर विलाप किया और सरकार-प्रशासन की बेरुखी पर गुस्सा जताया।

रहवासियों ने सड़क की तत्काल मरम्मत कराने की मांग



की। लोगों ने कहा कि गड़्डों में गिरकर कई लोग घायल हो चुके हैं। हादसे का शिकार बन चुके लोग भी इस प्रदर्शन में शामिल हुए। करीब 1 घंटे तक चल इस विरोध प्रदर्शन के चलते एक किलोमीटर लंबा जाम लग गया। 35 मरीजों और बुजुर्गों को लेकर नेत्र शिविर जा रही एम्बुलेंस भी आधे घंटे तक जाम में फंसी रही। हाईवे से लगे फ्रीगंज क्षेत्र में कई जगहों पर बड़े गड़्डे स्थानीय लोगों का कहना है कि आष्टा से पंचोर को जोड़ने वाले इस हाईवे से लगे फ्रीगंज इलाके में कई जगहों पर बड़े गड़्डे हैं। इन गड़्डों में पानी भर जाता है। सड़क किनारे स्थित गणेश पंडालों तक गाड़ियों के पहियों से कीचड़ उछलकर पहुंच रहा है।

महेश्वर में गुंजा, 'आला रे आला सचिन आला'

क्रिकेटर तेंदुलकर पत्नी-बेटी के साथ यात्रा पर पहुंचे; फैंस एक नजर देखने को उमड़े

महेश्वर (नप्र)। महान क्रिकेटर सचिन तेंदुलकर पत्नी अंजलि और बेटी सारा के साथ दो दिन की निजी यात्रा पर महेश्वर पहुंचे। उन्हें देखने के लिए काफी लोग इकट्ठा थे। उन्हें देखते ही क्रिकेट प्रेमियों ने 'आला रे आला सचिन आला' और 'भारत का रत्न कैसा हो, सचिन जैसा हो' जैसे नारे लगाने शुरू कर दिए। प्रशंसक उनके साथ एक तस्वीर खिंचवाने और सेल्फी लेने के



लिए बेताब दिखे। सचिन ने भी सहजता दिखाते हुए कुछ देर तक लोगों के साथ फोटो खिंचवाई, लेकिन बढ़ती भीड़ के कारण उन्हें काफी मशकत करनी पड़ी। सचिन पत्नी डॉ. अंजलि तेंदुलकर और बेटी सारा तेंदुलकर के साथ महेश्वर के अहिल्या फोटो हैरिटेज होटल में ठहरे हैं। वे महेश्वर और आसपास के पर्यटन स्थलों का भ्रमण करेंगे। उनके कार्यक्रम में महारानी अहिल्याबाई का महल और किला, नर्मदा आरती और भगवान काशी विश्वनाथ और राजराजेश्वर मंदिर के दर्शन भी शामिल हैं।

भोपाल के बरकतउल्ला विश्वविद्यालय में चर्चा

'स्व' की खोज से ही मिलती है असली स्वाधीनता, सिर्फ स्वतंत्रता से नहीं

भोपाल (नप्र)। बरकतउल्ला विश्वविद्यालय के समाजशास्त्र विभाग में आयोजित अध्ययन समूह की मासिक श्रृंखला में छात्रों और शिक्षकों ने 'स्व से साक्षात्कार' पुस्तक पर विचार साझा किए। परिचर्चा का केंद्र स्वाधीनता और स्वतंत्रता का अंतर और 'स्व' की असली पहचान रहा।

यह प्रज्ञा प्रवाह अंतर्गत संचालित अध्ययन समूह की 11वीं मासिक बैठक थी। इसमें अरुण कुमार ने लिखित 'स्व से साक्षात्कार' पुस्तक के अध्याय 'स्वत्व के लिए संघर्ष' का वाचन किया। उन्होंने कहा कि हम 'इंडिया' कहते हैं, अनन्य की भावना कम होती है, लेकिन 'भारत' कहने में ज्यादा आत्मीयता महसूस होती है। यही 'स्व' की असली पहचान है।

क्रांतिकारियों का संघर्ष इसी स्व के लिए

चर्चा में यह बात प्रमुखता से उभरी कि स्वाधीनता और स्वतंत्रता में मूलभूत अंतर है। स्वतंत्रता का अर्थ केवल बंधनों से मुक्ति है, जबकि स्वाधीनता का मतलब है अपने मूल्यों, आत्मा और संस्कृति के अनुरूप जीवन जीना। वकाओं ने कहा कि यही सोच भारत के स्वतंत्रता आंदोलन की नींव बनी। आंदोलन की प्रेरणा स्व त्रयी स्वधर्म, स्वदेशी और स्वराज से मिली। खासकर बंगाल के क्रांतिकारियों का संघर्ष इसी स्व के लिए बड़ी भूमिका निभाता रहा।



भारत का समय - पृथ्वी का समय

विक्रमादित्य वैदिक घड़ी

लोकार्पण

मुख्यमंत्री, डॉ. मोहन यादव द्वारा

1 सितम्बर 2025
भाद्रपद | शुक्ल पक्ष | नवमी | विक्रम सम्वत् 2082
पूर्वाह्न 11:00 बजे | मुख्यमंत्री निवास, भोपाल

युवा संवाद
विक्रमादित्य वैदिक घड़ी : भारत के समय की पुनर्स्थापना की पहल

वाहन रैली

प्रातः 10:00 बजे | शौर्य स्मारक से मुख्यमंत्री निवास
भारतीय ज्ञान परंपरा, वैदिक काल गणना और वैज्ञानिक दृष्टि का अद्भुत संगम
विरासत और विकास, प्रकृति और तकनीक का संतुलन

विक्रमादित्य वैदिक घड़ी ऐप - मुख्य विशेषताएं

- 3179 वि. पू. 3236 ई. पू. (श्रीकृष्ण के जन्म), महाभारत काल से लेकर 7000 से अधिक वर्षों के पंचांग, तिथि, नक्षत्र, योग, करण, वार, मास, व्रत एवं त्योहार आदि की दुर्लभ जानकारी
- धार्मिक कार्यों, व्रत और साधना के लिए 30 अलग-अलग शुभाशुभ मुहूर्तों की जानकारी एवं अलार्म की सुविधा



- प्रचलित समय में वैदिक समय (30 घंटे), वर्तमान मुहूर्त, स्थान, GMT और IST समय, तापमान, हवा की गति, आर्द्रता आदि मौसम की जानकारी
- स्थान के अनुरूप दैनिक सूर्योदय और सूर्यास्त की गणना तथा उसी आधार पर हर दिन के 30 मुहूर्तों का सटीक विवरण
- भविष्य की वैश्विक समय प्रणाली के लिए एक आदर्श पहल
- 189 से अधिक वैश्विक भाषाओं में भी उपलब्ध



महाराजा विक्रमादित्य शोधपीठ
संस्कृति विभाग, मध्यप्रदेश शासन



Android पर
वैदिक घड़ी ऐप डाउनलोड
करने के लिए स्कैन करें।



iOS पर
वैदिक घड़ी ऐप डाउनलोड
करने के लिए स्कैन करें।

सीधा प्रसारण

जयप्रदेश जलसंपर्क द्वारा जारी

सीधा प्रसारण

Facebook: @Cmmadhyapradesh, @jansampark.madhyapradesh

WhatsApp: @Cmmadhyapradesh, @jansamparkMP

YouTube: JansamparkMP

सीधा प्रसारण

D-11092/25